

117. పురుషోత్తమా పురుషోత్తమా

పురుషోత్తమా పురుషోత్తమా
సర్వత పరివ్యాసక తేజా
పురుషోత్తమా పురుషోత్తమా
ఆ...ఆ...

నారాయణవై కలియుగమున
సొంత దేహముతో అవతరించి
ధర్మము బోధించి అమరత్వమును
భాగ్యమునొసగిన లహరి దేవా - ఆ...

సాటిలేని దివ్య జ్యోతి
అంతులేని కరుణామూర్తి
సర్వాంతర్యామిని దేవాది దేవా దేవా
అనంతరూపా పరమధామా - ఆ...

ఎన్నడు మమ్ము గాంచు దేవా
సర్వమునేలే రాజాది రాజా
సత్య స్వరూపా లహరి దేవా
నిత్య ధర్మానికి ఆధారుడవు - ఆ..

సదా నిన్ను స్తుతియించెదము
నీదు నామము స్మరియించెదము
అభయదాతా లహరి దేవా
నీ చరణమే శరణమయ్యా - ఆ...